

JUDICIAL FORM NO.53

(See Rule 42)

Deposition of Witness

(Chapter XXXIII Code of Criminal Procedure)

IN THE COURT OF JUDICIAL MAGISTRATE, PERUNDURAI

Calendar		C.C.No.	2/2010
Miscellaneous		C.M.P.No	
Sessions		S T C No.	
Deposition of witness for	P.W. 2	Prosecution /Defence / Court	
Name	Sasikala Devi	Caste	
Husband's Name	Gurusamy	Calling	
Village	Sri Raja Illam, Sakthi Nagar, Vijayamangalam	Religion	
Taluk	Perundurai	Age	

Accused absent. Petition U/s.317 Cr.P.C., filed and allowed.

Solemnly affirmed in accordance with the provisions of the oaths Act 1969(Central Act 44 of 1969) of the day of **Date 16.07.2025.**

முதல் விசாரணை

1) நான் மேற்கண்ட முகவரியில் குடியிருந்து கொண்டு தற்போது விருமாண்டபாளையம் பள்ளியில் தலைமை ஆசிரியராக வேலை பார்த்து வருகிறேன். 17.11.2008 ம் தேதி அன்று என் கணவர் நாமக்கல் ஜேடர்பாளையம் அரசு மேல்நிலைப் பள்ளியில் தமிழ் ஆசிரியராக பணிபுரிந்ததால் காலை 5 மணிக்கு நான் வீட்டில் இருந்து பள்ளிக்கு புறப்பட்டு சென்று விட்டார். நான் பெருந்துறை சரவணபுரம் அரசுப் பள்ளியில் ஆசிரியை ஆக பணியாற்றி வந்தேன். குழந்தைகளை அடுத்த வீதியில் உள்ள என் அம்மா வீட்டில் விட்டுவிட்டு பள்ளிக்கு சென்று விடுவேன். 17.11.2008 ம் தேதியன்று மதியம் சுமார் 12.45 மணியிலிருந்து 1.00 மணி இருக்கும் நான் என்னுடைய பள்ளியில் வேலை பார்த்து கொண்டிருந்த போது என்னுடைய அப்பா எனக்கு போன் செய்து என்னுடைய வீட்டில் கதவை உடைத்து திருடு போயிருப்பதாக உள்ளது என கூறியதால் நான் என்னுடைய வீட்டிற்கு பள்ளியில் இருந்து புறப்பட்டு வந்தேன் என் என் அப்பா எனக்கும் என் கணவருக்கும் தகவல் சொல்லியதால் அவரும் வீட்டிற்கு வந்தார்.

2. நான் வீட்டிற்கு வந்து பார்க்கும் போது எங்கள் வீட்டின் முன்பக் கிரில் கேட் உடைக்கப்பட்டிருந்தது எங்கள் வீட்டின் மெயின் டோர் மரக்கதவும் உடைக்கப்பட்டு இருந்தது. வீட்டின் உள்ளே சென்று பார்த்த போது பீரோ திறந்த நிலையில் இருந்தது. பீரோவில் இருந்த துணிகள் எல்லாம் ஆங்காங்கே இறைத்து கிடந்தது. பீரோவில் வைத்திருந்த நகைகள், 13 ½ பவுன் யாரோ திருடி சென்று விட்டார்கள். பச்சைக் கல் வைத்த ஆரம் 5 ½ பவுன். பச்சைக்கல் தோடு ½ பவுன், கோதுமை டிசைன் செயின் 3 பவுன் , GD என்று இன்சியல் போட்ட மோதிரம் 1 பவுன், மற்ற சிறு சிறு நகைகளும் இருந்தது. மொத்த நகைகள் காணாமல் போனது 13 ½ பவுன் ஆகும். பெருந்துறை காவல் நிலையத்தில் என் கணவர் புகார் கொடுத்தார். என்னை பெருந்துறை காவல் ஆய்வாளர் அவர்கள் விசாரிக்க நடந்த விவரங்களை கூறினேன்.

3. 04.04.2009 ம் தேதியன்று பெருந்துறை காவல் நிலையத்திற்கு வந்து காணாமல் போன நகைகள் கண்டுபிடிக்கப்பட்டதாக தகவல் கிடைக்கப்பெற்றதின் பேரில் நகைகளை அடையாளம் காட்டினேன். நீதிமன்றத்தில் மனு செய்து நகைகளை என் கணவர் பெற்றுச் சென்றார். 04.04.2009 ம் தேதி பெருந்துறை காவல் நிலைய ஆய்வாளர் அவர்கள் விசாரித்து வாக்குமூலத்தை மறுபடியும் பதிவு செய்தார்.

எதிரி தரப்பில் குறுக்கு விசாரணை

1) என் வீட்டுக்கு தென்புறமாக செல்வம் வீடு உள்ளது என்றால் சரிதான். வடபுறமாக வாசு என்பவரின் வீடு சம்பவ சமயத்தில் கட்டிட வேலை நடந்து கொண்டு இருந்தது என்றால் சரிதான். சம்பவத்தின் போது அங்கு எத்தனை நபர்கள் கட்டிட வேலை செய்து கொண்டு வந்திருப்பார்கள் என்றால் சுமார் 15 நபர்கள் வேலை செய்து கொண்டு இருப்பார்கள். கட்டிட வேலை நடந்து கொண்டு இருந்த இடத்திற்கும் என் வீட்டுக்கு எவ்வளவு அடி தூரம் என்றால் சுமார் 30 - 40 அடி தூரம் இருக்கும். அங்கிருந்து பார்த்தால் என் வீடு தெரியும் என்றால் சரிதான். என் வீட்டுக்கு கிழப்புறமாக சாலை செல்கிறது என்றால் சரிதான். சாலையின் கிழப்புறமாக மணிவண்ணன் என்பவரது வீடு உள்ளது என்றால் சரிதான். மணிவண்ணன் வீட்டிலிருந்து பார்த்தால்

என் வீடு தெரியும் என்றால் சரிதான். அந்த சாலை போக்குவரத்து நிறைந்த சாலை என்றால் சரிதான்.

2. என் அப்பா சம்பவ இடத்துக்கு வந்து பார்த்துவிட்டு சேலைகள் கலைந்து இருப்பதை பார்த்துவிட்டு எனக்கு தகவல் தெரிவித்தார் என்றால் சரிதான். என் அப்பா பெயர் ரங்கசாமி. என் அப்பா தகவல் சொல்லி எத்தனை மணிக்கு நான் வீட்டுக்கு வந்தேன் என்றால் மதியம் சுமார் 12.45 - 1.00 மணி இருக்கும். என் அப்பா எனக்கும் ,என் கணவருக்கும் தகவல் சொல்லிவிட்டு காவல் நிலையத்திற்கு தகவல் சொல்லிவிட்டார் என்றால் சரிதான். நான் அங்கு வரும்போது காவல் நிலையத்தினர் அங்கு வந்து விசாரணை செய்து கொண்டு வந்தார்கள் என்றால் சரிதான். நான் 1.30 மணியளவில் வீட்டிற்கு வந்துவிட்டேன். என் அப்பா என்னென்ன பொருட்கள் திருடு போனது என்று என்னிடம் சொன்னார் என்றால் சரிதான்.

3. என் வீட்டில் இரண்டு பெட்ரூம் உள்ளது வடபுறம் ஒரு ரூமும் தென்புறம் ஒரு ரூமும் உள்ளது என்றால் சரிதான். எந்த பெட்ரூமில் பொருட்கள் காணாமல் போனது என்று எனது புகாரிலோ போலீஸ் விசாரணையிலோ சொல்லவில்லை என்றால் சரியல்ல. போலீசார் விசாரணையில் சொல்லவில்லை வழக்கிற்காக பொய்யாக சொல்கிறேன் என்றால் சரியல்ல. என்னென்ன பொருட்கள் காணாமல் போனது என நான் சொல்லி என் கணவர் தெரிந்து கொண்டார் என்றால் சரிதான். பணம் 3000 காணாமல் போனதாக சொல்லி உள்ளேன் அது எவ்வளவு தாள்கள் இருந்தது என்று புகாரிலோ போலீசார் விசாரணையிலோ நான் சொல்லவில்லை என்றால் சரிதான்.

4. போலீசார் சம்பவ இடத்தில் புகைப்படங்களை எடுத்துக் கொண்டார்கள் என்றால் சரிதான். அங்கு கைரேகை எடுத்தார்களா என்றால் ஆமாம் யார் எடுத்தார்கள் என்றால் எனக்கு தெரியாது. அ.சா.ஆ. 1 புகாரை யார் கொடுத்தார்கள் என்றால் என் கணவர் கொடுத்தார். நான் சொல்ல சொல்ல என் கணவர் புகாரை எழுதிக் கொடுத்தார். புகார் கொடுப்பதற்கு முன்பாகவே போலீசார் சம்பவ இடம் வந்து விசாரித்தார்கள் என்றால் சரிதான். அதன் பின்னர் காவல் நிலையம் வந்து புகார் கொடுத்தோம் என்றால் சரிதான். 3 மோதிரங்கள் காணாமல் போனதாக சொல்லி உள்ளேன் அதற்காக காவல் நிலையத்தில் புகார் கொடுக்கப்பட்டதா என்றால் இல்லை. நீதிமன்றத்தில் இருந்து நான் பெற்று சென்ற நகைகள் வேறு களவு போன நகைகள் வேறு தற்போது நீதிமன்றத்திற்கு

நான் கொண்டு வந்திருக்கும் நகைகள் வேறு என்று சொன்னால் சரியல்ல.

5. இன்று நான் நீதிமன்றத்திற்கு கொண்டுவந்துள்ள நகைகள் களவு போன நகைகள் இல்லை என்றால் சரியல்ல. களவு போன நகைகள் நான் வாங்கியதா என்றால் சில நகைகள் நான் வாங்கியது சில நகைகள் திருமணத்தின் போது பரிசாக வந்தது. களவு போன நகைகள் என்னுடையது என்பதை காண்பிப்பதற்கு போலீசாரிடம் ஆவணங்களை காண்பித்தேனா என்றால் இல்லை. நான் சொன்னது போல் எந்த சம்பவம் நடைபெறவில்லை என்றால் சரியல்ல. பொய்யாக புகார் கொடுத்து பொய் சாட்சி அளிக்கிறேன் என்றால் சரியல்ல.

மறுவிசாரணை

இல்லை.

Signature of the Witness

திறந்த நீதிமன்றத்தில் சாட்சி சொல்லச் சொல்ல, என்னால் தட்டச்சுக்குச் சொல்லப்பட்டு, அவரால் திறந்த நீதிமன்றத்தில் தட்டச்சு செய்யப்பட்டு, சாட்சிக்கு படித்துக் காண்பிக்கப்பட்டு, சாட்சியால் சரி என்று ஒப்புக் கொள்ளப்பட்டு என் முன்னால் சாட்சியின் கையெழுத்து / கைரேகை பெறப்பட்டது.

நீதித்துறை நடுவர்,

பெருந்துறை

